



राज्य निर्वाचन आयोग
बिहार
STATE ELECTION COMMISSION,
BIHAR

नगरपालिका आम निर्वाचन, 2017
प्रेस विज्ञप्ति (दिनांक 31.05.2017)

श्री अशोक कुमार चौहान माननीय आयुक्त, राज्य निर्वाचन आयोग, बिहार की अध्यक्षता में उनके कार्यालय वेश्म में नगरपालिका आम निर्वाचन, 2017 के सिलसिले में दिनांक 04.06.2017 तथा दिनांक 07.06.2017 को होने वाले मतदान तथा दिनांक 09.06.2017 को होने वाली मतगणना के लिए की गई तैयारी की समीक्षा के लिए एक उच्च स्तरीय बैठक आयोजित की गई, जिसमें अपर पुलिस महानिदेशक, बिहार, प्रमंडलीय आयुक्त पटना, पुलिस महानिरीक्षक (अभियान), जिला पदाधिकारी पटना, वरीय पुलिस अधीक्षक पटना, गृह विभाग के विशेष सचिव, पुलिस अधीक्षक (होमगार्ड) पटना, संयुक्त सचिव, नगर विकास एवं आवास विभाग तथा उप निर्वाचन पदाधिकारी (नगरपालिका) पटना उपस्थित हुए। आयोग की ओर से आयोग के सचिव श्री दुर्गेश नन्दन तथा संयुक्त सचिव श्री मिथिलेश कुमार साहु उपस्थित हुए। बैठक में मुख्यतः निम्नलिखित बिन्दुओं पर चर्चा की गई :-

1. पटना नगर निगम के मतदान केन्द्रों पर सशस्त्र बल की प्रतिनियुक्ति;
2. पेट्रोलिंग सह ई0वी0एम0 कलेक्टिंग पार्टी के साथ पुलिस पदाधिकारी एवं बल की प्रतिनियुक्ति;
3. सेक्टर/जोनल दंडाधिकारी के साथ बल की प्रतिनियुक्ति;
4. बज्रगृह एवं मतगणना स्थल पर बल की तैनाती;
5. पटना जिला के अन्य नगर निकायों के मतदान केन्द्रों पर सशस्त्र बल की प्रतिनियुक्ति;
6. दियारा क्षेत्र में विशेष निगरानी तथा
7. नगर निकायों के सीमावर्ती रास्ते पर मतदान के दिन पुलिस बल की विशेष तैनाती।

आज की बैठक में विचार-विमर्श के दौरान जिला प्रशासन पटना के द्वारा दिनांक 04.06.2017 तथा दिनांक 07.06.2017 के मतदान को स्वतंत्र, निष्पक्ष एवं शांतिपूर्ण रूप से कराने के लिए 1000 (एक हजार) अतिरिक्त गृहरक्षकों की प्रतिनियुक्ति का अनुरोध किया गया, जो पटना जिला में 01.06.2017 से 05.06.2017 तक प्रतिनियुक्त रहेंगे। विदित हो कि दिनांक 17.05.2017 को भी राज्य निर्वाचन आयुक्त द्वारा पुलिस महानिदेशक बिहार, पुलिस महानिदेशक (होमगार्ड), पुलिस महानिदेशक (अभियान) संयुक्त निदेशक नगर विकास एवं आवास विभाग के साथ अतिरिक्त गृहरक्षक बल की उपलब्धता के संबंध में विचार विमर्श किया गया था।

बैठक में जिला पदाधिकारी पटना को निदेश दिया गया कि गर्मी को ध्यान में रखते हुए उक्त दोनों मतदान की तिथियों को पर्याप्त संख्या में मेडिकल टीम की प्रतिनियुक्ति, पेयजल एवं शेड की व्यवस्था किया जाय। इसी तरह किसी भी आपात स्थिति से निबटने के लिए पर्याप्त संख्या में एस0डी0आर0एफ0 को मुस्तैद रखने का निदेश दिया गया। इसके संबंध में प्रधान सचिव आपदा प्रबंधन विभाग से अनुरोध किया गया है।

(दुर्गेश नन्दन) 21/5
सचिव,

राज्य निर्वाचन आयोग, बिहार, पटना।